

तीन भवनों का लोकार्पण करेंगे पीएम

lucknow@inext.co.in

LUCKNOW (16 June): डॉ. एपीजे अब्दुल कलाम टेक्निकल यूनिवर्सिटी के जानकीपुरम विस्तार स्थित नवीन परिसर का लोकार्पण 20 जून को प्रधानमंत्री नरेन्द्र मोदी करेंगे. लोकार्पण कार्यक्रम से पहले ही शुक्रवार को प्राविधिक शिक्षा एवं चिकित्सा शिक्षा मंत्री आशुतोष टंडन ने परिसर औचक निरीक्षण किया. इस दौरान यूनिवर्सिटी के वीसी प्रो. विनय कुमार पाठक ने मंत्री आशुतोष टंडन को समस्त तैयारियों का ब्यौरा दिया. निरीक्षण के दौरान मंत्री आशुतोष टंडन ने निर्माण निगम के अधिकारियों को सभी कार्य जल्द पूरा करने के निर्देश दिए. प्रधानमंत्री नरेन्द्र मोदी एकटीयू के नवीन परिसर में तीनों भवनों, कलाम स्मारक एवं सेंटर ऑफ एडवांस स्टडीज का लोकार्पण करेंगे. प्रधानमंत्री नरेन्द्र मोदी द्वारा यूनिवर्सिटी के नवीन परिसर के लोकार्पण कार्यक्रम के लिए 100 बाई 200 फिट वाटर प्रूफ पंडाल लगाया जा रहा है. इस पंडाल में लगभग तीन हजार लोगों के बैठने की व्यवस्था होगी.